

مروجہ نظام زمینداری اور اسلام (۱۲)

# مزارعت اور آثارِ صحابہ و تابعین

از قلم: مولانا محمد طاسین

اسی طرح ائمہ مجتہدین کے درمیان بھی اس معاملے کے جواز و عدم جواز کے بارے میں اختلاف رہا ہے۔ فقہاء احناف اس کے عدم جواز کے قائل ہیں جیسا کہ علامہ بدرالدین عینی کی حسب ذیل عبارت سے ظاہر ہوتا ہے:-

وقال اصحابنا من دفع الوضوء  
 لنا لا لیسجہ بالانصف فهذا  
 ناسد وللحائث اجبا مثله  
 ہمارے فقہاء احناف نے کہا ہے کہ جو  
 شخص جو لاپے کو سوت دیتا ہے کہ وہ  
 نصف کے عوض اس کے لئے کپڑا بنے  
 (ص ۲۲۲ - ج ۵ عمدۃ القاری)

جو لاپے کیلئے اجر مثل ہوگا یعنی عام رواج کے مطابق اجبت۔

ترجمۃ الباب کے آخر میں امام بخاری نے ایک اور معاملے کے متعلق حضرت عمرؓ کا قول نقل کیا ہے بمقصد اس میں بھی یہی معلوم ہوتا ہے کہ جب یہ معاملہ جائز ہے تو بر بنائے قیاس مزارعت کو بھی جائز ہونا چاہیے کیونکہ ان دونوں کے مابین کچھ مشابہت پائی جاتی ہے، عمرؓ کے قول میں جس معاملے کا ذکر ہے اس کی صورت علامہ عینی وغیرہ کے بیان کے مطابق یہ کہ ایک شخص کے پاس مثلاً غلہ ہے اور وہ اس کو ایک جگہ سے دوسری جگہ منتقل کرنا چاہتا ہے لیکن اس کے پاس اپنا بار برداری کا جانور نہیں۔ وہ دوسرے سے کہتا ہے آگ اپنا بار برداری کا جانور ایک دن کے لئے مجھے دے دو۔ میں اس پر لا در غلہ دوسری جگہ منتقل کروں گا اور اس کے عوض آپ کو غلے کا تہائی یا چوتھائی حصہ دوں گا، اس معاملے کے متعلق عمرؓ نے کہا کہ اس میں کچھ حرج نہیں، غور سے دیکھا جائے تو یہ معاملہ مزارعت کے معاملہ سے مختلف ہے کیونکہ اس معاملے میں جانور والے فریق کو جو غلہ ملتا ہے اس کے عوض جانور دئے

کی طرف سے محنت بھی موجود ہوتی ہے جو وہ جانور کی دیکھ بھال وغیرہ میں کرتا ہے۔ اسی طرح مالی خرچہ بھی ہوتا ہے جو وہ جانور کی خوراک یعنی گھاس چارے اور دانے وغیرہ پر لٹھاتا ہے یعنی کام کرتے رہنے کی وجہ سے جانور کی قوت کارکردگی میں جو کمی واقع ہوتی ہے اس کی وہ اپنی محنت اور اپنے مال سے تلافی و تدارک کرتا ہے جبکہ مزارعت میں مالک زمین کی طرف سے ایسی کوئی چیز موجود نہیں ہوتی۔ نہ جسمانی محنت اور نہ مالی صرف، لہذا ایک کے جواز پر دوسرے کے جواز کو قیاس نہیں کیا جاسکتا۔ علاوہ ازیں جہاں تک ائمہ احناف کا تعلق ہے ان کے نزدیک یہ معاملہ فاسد ہے۔ علامہ علی بن شریح بخاری میں اس جگہ لکھتے ہیں:

وَعِنْدَنَا لَا يَجُوزُ ذَلِكَ وَعَلَيْهِ  
اجرة المثل لصاحب الدابة  
اور ہم حنفیوں کے نزدیک یہ معاملہ جائز  
نہیں، اور اس صورت میں جانور کے  
مالک کے لئے عام رواج کے مطابق

اجرت ہوگی منتقل شدہ غلے کا کوئی حصہ نہیں۔

حضرت امام بخاری نے باب "المزارعة بالسطر ونحوه" کے ترجمہ الباب میں جواز مزارعت سے متعلق جو آثار و اقوال ذکر فرمائے ہیں چونکہ مزارعت کو جائز کہنے والے حضرات عموماً ان سے استدلال کرتے اور ان کا حوالہ دیتے ہیں لہذا ان تمام آثار و اقوال پر فرداً فرداً بحث کرنی پڑی تاکہ ان کی اصل حقیقت کھل کر سامنے آئے اور یہ پتہ چل سکے کہ ان آثار سے مزارعت کا جواز ثابت ہوتا ہے یا نہیں۔

میں سمجھتا ہوں جس کے سامنے بھی مذکورہ تفصیل ہو وہ یہی کہے گا کہ ان آثار میں سے بعض روایت و درایت کے لحاظ سے ضعیف اور ساقط الاعتبار ہیں۔ اور بعض کا ہمارے زیر بحث مزارعت سے متعلق نہیں بلکہ دوسری نوعیت کی مزارعت سے ہے اور بعض کا سہ سے مزارعت سے کوئی تعلق ہی نہیں بلکہ بعض دوسرے معاشی معاملات سے ہے جو بنیادی طور پر مزارعت سے مختلف اور الگ ہیں، ایسا لگتا ہے کہ امام بخاری کا ذہنی حجتان مزارعت کے جواز کی طرف ہے اور چونکہ جواز کے متعلق ان کے سامنے سوائے حدیث خیر کے اور کوئی حدیث نہیں۔ چنانچہ اس باب میں انہوں نے صرف وہی حدیث بیان کی ہے، اور حدیث خیر کے متعلق چونکہ یہ قوی احتمال موجود ہے کہ وہ عام مزارعت سے متعلق نہ ہو اور ان مخصوص حالات سے تعلق رکھتی ہو جو فتح خیر کے وقت مسلمانوں اور خیر کے یہودیوں

کے تھے اور چونکہ امام بخاری سے کچھ عرصہ پہلے امام مالک، امام ابو حنیفہ اور امام شافعی معاملہ خیر کو مزارعت ماننے سے انکار کر چکے تھے لہذا امام بخاری نے اپنے موقف کی تائید و تقویت کے لئے ایسے آثار و اقوال ذکر فرمائے جو خود ان کے تجویز کردہ معیارِ صحت و قبولیت سے مطابقت نہ رکھتے اور سند و اسناد کے لحاظ سے ضعیف و کمزور تھے، اور پھر جیسا کہ میں نے اس بحث کے شروع میں شارحین بخاری سے نقل کیا کہ امام صاحب ترجمۃ الباب میں صحیح وغیر صحیح اور قوی و ضعیف ہر قسم کی روایات بیان فرمادیتے ہیں۔

یہاں پر علامہ قابسیؒ کا وہ قول ذکر کر دینا غیر مناسب نہ ہوگا جو علامہ ابن حجر نے شارح بخاری ابن التین کے حوالے سے نقل کیا ہے اور اس کا جواب دینے کی ناکام کوشش فرمائی ہے، اس سے کچھ پہلے علامہ ابن حجر نے قابسیؒ کے اس اعتراض کو جو انہوں نے قیس بن مسلم کے اثر پر کیا تھا نقل کر کے اپنی طرف سے اس کا جو جواب دیا وہ بھی اطمینان بخش نہ رہا، ابن التین مالکی نے علامہ قابسیؒ کا جو قول نقل کیا ہے وہ یہ کہ:

انما ذكر البخاري هذه الآثار  
في هذا الباب ليعلم انه لم  
يصح في المزارعة على الجزء  
حديث مسند -

بخاری نے اس باب میں یہ آثار اس لئے ذکر  
کئے ہیں کہ یہ معلوم ہو جائے کہ مزارعت  
علی الجزء کے ثبوت میں کوئی صحیح مسند  
موجود نہیں۔

(ص ۸، ج ۵، فتح الباری)

حافظ ابن حجر نے قابسیؒ کی اس بات کو طنزیہ عجیب و غریب کہہ کر ان الفاظ سے اس کا جواب

لکھا ہے:

كانه غفل عن آخر حديث  
الباب وهو حديث ابن عمر  
في ذلك وهو معتقد من  
قال بالجواز -

گویا قابسیؒ یہ بات کہتے وقت اس حدیث کو  
بھول گیا جو امام بخاری نے آخر میں اس  
باب میں نقل فرمائی یعنی ابن عمر کی حدیث  
جو معاملہ خیر سے متعلق اور جو ان لوگوں کی

(ص ۸ - ج ۵ - فتح الباری)

قابل اعتماد حدیث ہے جو مزارعت کے

جواز کے قائل ہیں۔

حافظ صاحب کے اس جواب کے غیر تسلی بخش ہونے کی وجہ یہ کہ علامہ قابسیؒ ان علماء میں سے

ہیں جو معاملہ خیر کو عام مزارعت کا معاملہ مانتے ہی نہیں بلکہ خراج مقاسمت کا معاملہ مانتے ہیں لہذا ان کے نزدیک حدیث خیر جواز مزارعت کے لئے حجت نہیں، اگر حدیث خیر قطعی طور پر عام مزارعت سے متعلق ہوئی تو متعدد صحابہؓ، تابعین، ائمہ مجتہدین مزارعت کو کبھی ناجائز نہ کہتے اور خود اس کے راوی حضرت ابن عمرؓ، رافعؓ، خدیج سے حدیث سن کر مزارعت کو ترک نہ کرتے اور پھر اس کے عدم جواز کا فتویٰ نہ دیتے۔ صحیح البخاری کے اس مقام کی شرح میں علامہ محمد انور شاہ کشمیری فیض الباری میں لکھتے ہیں:

والمصنف يطلق فيه ولا يميز  
بين المزارعة وخراج المقاسمة  
ويتمسك بمعاملة اهل الخيبر  
وكل ذلك لعدم بلوغه في  
الفقه مبلغه في الحديث.  
اور مصنف یعنی امام بخاری علی الاطلاق ایک  
بت کہنے سے متجاہد ہے میں اور مزارعت اور خراج  
مقاسمت میں کوئی فرق و امتیاز نہیں کرتے  
اور معاملہ اہل خیبر سے تمسک و استدلال کرتے  
ہیں اور یہ اس وجہ سے ہے کہ وہ فقہ میں

اس بلند مقام پر نہیں پہنچے جس پر وہ حدیث میں پہنچے۔  
اس کے بعد ان کی دوسری عبارت اس طرح ہے:

والمصنف لا يفرق بينهما ويجعل  
معاملته السلطان محرم رعيته  
مزارعته محرم السلطان ايضا  
ليس بمالك لا ارض له هنا.  
ص ۲۹۶ ج ۲ - فيض الباری  
بے یہ بھی ضروری ہے کہ ایسا شخص زمین کا مالک ہو۔

پھر آگے چل کر مزید یہ لکھتے ہیں

فان حقيقة المعاملة مع اهل  
خيبر لم تنتقم عنده فقد  
يجعلها اجارة واخرى مزارعة  
ولا تصحح الا ان تكون ملكا  
للنبي صلى الله عليه وسلم  
اہل خیبر کے ساتھ جو معاملہ ہوا تھا امام بخاری  
پر اس کی پوری حقیقت پوری طرح واضح  
نہیں ہوئی۔ لہذا وہ کبھی اس کو اجارہ قرار  
دیتے ہیں اور کبھی مزارعت، اور یہ دونوں  
اس وقت صحیح ہو سکتے ہیں جب زمین،

والمسلمین اما اذا اكانت ملكا لا نسفهم  
فلا تصم هذه ولا تلك فلا تكوفنا  
الاخر اجا مقاسمتا

نسی صتی اللہ علیہ وسلم اور مسلمانوں کی ملکیت ہو  
لیکن جب وہ ان لوگوں کی ملکیت نہ ہو تو  
زیادہ صحیح ہو سکتا ہے اور نہ وہ پس وہ نہیں ہو سکتا  
مگر فراج مقاسمت کا معاملہ

(ص ۳۰۱ - ج ۲ - فیض الباری)

اب میں کچھ دوسرے آثار صحابہ و تابعین نقل کرتا ہوں جو شرح معانی الآثار میں علامہ  
طحاوی نے بیان کئے اور جن کو جواز مزارعت کے ثبوت میں پیش کیا جاتا ہے۔

عن الحجاج بن ارطاة عن ابی  
جعفر محمد بن علی انه کان  
ابو بکر يعطی الارض علی الشطر  
حجاج بن ارطاة نے ابو جعفر محمد بن علی سے  
روایت کیا کہ ابو بکر رضی اللہ عنہ نصف  
پیداوار پر زمین کا شتہ کے لئے دیتے  
تھے۔

(ص ۲۴۲ - ج ۲)

یہ روایت ضعیف اور ناقابل استدلال ہے کیونکہ اس کی سند کے ایک راوی حجاج  
بن ارطاة کے متعلق اسناد الرجال کی کتابوں میں علماء جرح و تعدیل کے جو اقوال ہیں ان کے  
مطابق وہ ناقابل اعتماد ہے مثلاً تہذیب التہذیب میں ہے:

قال الساجی کان مدلسا  
صدقا سیئ الحفظ لیس بحجة فی  
الفروع والاحکام، وقال مسعود  
السنجری عن الحاکم لا یجتنبہ  
وکذا قال الدارقطنی و قال  
ابن حبان ترکہ ابن المبارک  
وابن مہدی و یحیی القطان  
ویحیی بن معین واحمد بن  
حنبل۔

الساجی نے کہا حجاج بن ارطاة مدلس  
صدوق اور خراب حافظہ کا راوی  
تھا۔ فروع اور احکام میں وہ حجت نہیں  
مسعود سنجری نے حاکم کے حوالے سے  
کہا وہ اس قابل نہیں کہ اس کی بات کو  
حجت مانا جائے۔ یہی بات دارقطنی نے  
بھی فرمائی۔ اور ابن حبان نے کہا کہ اس کو  
ابن المبارک، ابن مہدی، یحیی القطان  
یحیی بن معین اور احمد بن حنبل نے

ص ۱۹۸ - ج ۲ - تہذیب التہذیب)

اور چونکہ مزارعت کا مسئلہ بھی فروع و احکام میں سے ہے لہذا اس کے متعلق حجاج بن  
ارطاة کی روایت ناقابل حجت ہے۔ اور اس کا کوئی اعتبار نہیں، چونکہ اس کے ائمہ حدیث کا



علی ذلک  
(ص ۲۶۲ - ج ۲ - طحاوی)  
معاذ بن جبل جب من آئے تو وہاں کے  
لوگ مخبرہ کرتے تھے اور انہوں نے  
ان کو اس سے نہیں روکا۔

جو حضرات مزارعت کے قائل ہیں انہوں نے اس اثر سے یہ مطلب لیا ہے کہ  
حضرت معاذ بن جبل جو حلال و حرام کے ممتاز عالم تھے ان کا دیکھتے ہوئے مخبرت سے لوگوں کو نہ  
روکنا اس پر دلالت کرتا ہے کہ ان کے نزدیک مخبرت جائز تھی ورنہ وہ ضرور منع فرماتے۔ اس  
کا جواب ان لوگوں کی طرف سے جو مزارعت کو ناجائز کہتے ہیں یہ کہ پہلے تو یہ اثر سند کے لحاظ سے  
ضعیف ہے اس لئے کہ اس میں سند میں ابراہیم بن بشار نامی جو راوی ہے اس کے متعلق  
تہذیب التہذیب میں لکھا ہے:

قال ابن معین ابراہیم بن بشار  
لیس بشیئ لحدیث یکتب  
عند سفیان وکان یملی  
علی الناس ما لم یقله سفیان  
وقال النسائی لیس بالقوی:  
(ص ۱۱۰ - ج ۱)  
یحییٰ بن معین نے کہا ابراہیم بن بشار  
کچھ شے نہیں وہ سفیان کی بیان کردہ  
احادیث کو لکھا نہیں کرتا تھا اور پھر لوگوں  
کے سامنے سفیان کے حوالے سے وہ کچھ  
بیان کرتا تھا جو سفیان نے نہیں کہا تھا۔  
نسائی نے کہا وہ قوی نہیں۔

اور چونکہ یہ روایت بھی اس نے سفیان کے حوالے سے بیان کی ہے۔ لہذا یحییٰ بن معین کے  
مذکورہ قول کے مطابق ساقط الاعتبار ہے، علاوہ ازیں صحیح احادیث میں ہے کہ حضرت معاذ  
بن جبل کو رسول اللہ صلی اللہ علیہ وسلم نے جب قاضی اور مبلغ کی حیثیت سے من بھیجا تو یہ بدلتا  
فرمانی کہ سب سے پہلے وہاں کے لوگوں کو توجید و رسالت کی دعوت دینا، جب وہ اسے  
مان لیں تو پھر ان کو اسلامی عبادات، نماز، روزے، زکوٰۃ اور حج کی تعلیم دینا، اس بدایت  
میں حلال و حرام کی تبلیغ و تعلیم کا ذکر نہیں۔ لہذا ہو سکتا ہے کہ انہوں نے مخبرت وغیرہ کے  
متعلق اس لئے کچھ نہ فرمایا ہو کہ اس بارے میں ان کو رسول اللہ صلی اللہ علیہ وسلم کی کوئی بدایت  
نہ تھی نہ اس لئے کہ مخبرت و مزارعت جائز اور حلال تھی۔

پھر یہ بھی ممکن ہے کہ اس وقت تک مخبرت کی تحریم کا واضح اعلان نہ ہوا ہو کیونکہ  
اس کی تحریم کا واضح اور قطعی اعلان اس وقت ہوا جب تحریم ربوبہ کے متعلق سورہ بقرہ

کی آیت بالکل آخر میں یعنی سنہ ہجری میں نازل ہوئیں اور حجۃ الوداع کے خطبہ میں آپ صلی اللہ علیہ وسلم نے اس کا عام اعلان فرمایا۔  
اس قسم کا ایک اور اثر شرح معانی الآثار میں اس طرح ہے۔

|                          |   |
|--------------------------|---|
| حد ثنا محمد بن عمرو بن   | ہم سے بیان کیا عمرو بن یونس نے یہ کہ مجھ سے |
| یونس قال حدثنی اسباط     | بیان کیا اسباط بن محمد کوئی نے یہ کہ اس سے  |
| بن محمد الکوئی عن کلیب   | علیب بن داؤد نے روایت کہتے ہوئے             |
| بن داؤد قال قلت لابن عمر | کہا کہ میں نے ابن عمر سے عرض کیا اور میرے   |
| انانی رجل له ارض و ماء و | پاس ایک آدمی آیا جس کے پاس زمین             |
| لیس له بذر ولا بقر اخذت  | اور پانی تھے لیکن بیج اور بیل نہ تھے۔       |
| ارضه بالنصف فزرعها بیدر  | میں نے اس شخص کو زمین نصف پر لیا اور اسے    |
| وبقری فما صفتہ فقال حسن  | اپنے بیج اور بیلوں سے لویا اور پھر          |
| (ص ۲۶۲ - ج ۲)            | پیدا ہو کر اُدھی اس کو دے دی اور اُدھی      |

خود نے لی۔ ابن عمر نے کہا ابھی ابھی

یہ اثر بھی سند کے لحاظ سے ضعیف اور ساقط الاعتبار ہے کیونکہ اس کے دو راوی  
یہ ہیں جن پر علم و جرح و تعدیل نے بے اعتمادی کا اظہار کیا ہے اور وہ محمد بن عمرو بن یونس  
اور اسباط بن محمد کوئی ہیں، اولیٰ الذکر کے متعلق لسان المیزان میں ہے قال مسند بن قاسم  
کان عندنا ضعیفا (ص ۲۳۰-۵۷) مسلم بن قاسم نے کہا محمد بن عمرو بن یونس ہمارے نزدیک ضعیف  
تھا۔ اور ثانی الذکر کے متعلق تہذیب التہذیب میں ہے "والکوئیون یضعفونہ" اور  
محمد بن یونس کی تصحیف کرتے اور اسے ضعیف بتلاتے تھے۔ اور اگر اس وقت کو سند کے اعتبار  
سے تو یہ بھی مان لیا جائے تو بہر حال تو اس کی حیثیت ان صحیح احادیث کے مقابلے میں کچھ نہیں  
جن میں صاف طور پر حضرت ابن عمر کا یہ بیان ہے کہ وہ پہلے مجاہد کرتے تھے لیکن جب ان  
کو نبی کا یقین ہو گیا تو انہوں نے اس معاملے کو ہمیشہ کے لئے ترک کر دیا اور پھر اس اثر میں جس  
معاملے کا ذکر ہے وہ ایک شخص کے مخصوص حالات سے تعلق رکھتا ہے جس کے پاس زمین اور  
پانی کا انتظام تو ہے لیکن بیج اور بیل نہ ہونے کی وجہ سے وہ خود اپنی زمین کو کاشت کرنے سے  
عاجز اور معذور ہے۔ دوسرا شخص اس کے حال پر رحم کھاتے ہوئے اس سے زمین لیتا اور



اپنے بیج اور بیل سے کاشت کرتا ہے اور چونکہ آب پاشی وغیرہ کا انتظام زمین والے کی طرف سے ہوتا ہے لہذا یہ دو سراسر شخص پیداوار نصف خود لیتا اور نصف اس کو دے دیتا ہے اور دوسرے شخص کی ہمدردی کی بنا پر ہو سکتا ہے کہ حضرت ابن عمر نے اس کے معاملے کو حسن اور اچھا فرمایا ہو۔

اسی طرح مصنف عبدالرزاق میں حضرت عبداللہ بن عمر سے متعلق یہ جو اثر ہے:

قال عبد الرزاق اخبرنا الشوري حضرت عبدالرزاق نے فرمایا کہ ہم سے نوری

عن منصور عن مجاهد قال نے بیان کیا انہوں نے منصور سے اور

كان ابن عمر يعطي ارضه بالثلث منصور نے مجاہد سے روایت کیا کہ عبداللہ

بن عمر اپنی زمین تہائی پر دیتے تھے۔

(ص ۱۰۱، ج ۸)

اس لئے قابل تاویل ہے کہ صحاح کی متعدد صحیح روایات یہ بتلاتی ہیں کہ عبداللہ بن عمر پہلے معاملہ کرتے تھے لیکن بعد میں جب ان کو پتہ چلا کہ رسول اللہ صلی اللہ علیہ وسلم نے اس سے منع فرمایا ہے تو انہوں نے اس معاملے کو بالکل ترک کر دیا۔ لہذا قرین عقل یہی ہے کہ اس اثر میں کسی راوی نے اس حدیث کا پہلا حصہ تو بیان کر دیا اور دوسرا اچھوڑ دیا جس میں اس کے ترک کرنے کا ذکر تھا اور پھر اس تاویل کی تائید اس سے بھی ہوتی ہے کہ حضرت مجاہد جو اس اثر کے راوی ہیں مزارعت کے عدم جواز کے قائل تھے جیسا کہ ہم آگے چل کر وہ روایات نقل کریں گے جن سے یہ ظاہر ہوتا ہے، اور یہ قاعدہ ہے کہ جب کسی روایت کا راوی اپنی روایت کے خلاف رائے اور عمل رکھتا ہو تو وہ روایت ناقابل اعتماد ہو جاتی ہے۔ لہذا یہ روایت ساقط الاعتبار ہو جاتی ہے۔

اب میں کچھ وہ آثار صحابہ و تابعین ذکر کرنا چاہتا ہوں جو مزارعت کے عدم جواز پر دلالت کرتی ہیں :-

عن ابن عباس اذا اراد احدكم حضرت عبداللہ بن عباس سے مروی ہے

ان يعطي اخاه ارضا فليمنحها اياه کہ جب تم میں سے کوئی اپنے بھائی کو کاشت

ولا يعطه بالثلث والربيع کے لئے زمین دینا چاہے تو موقت بلا معاوضہ

ضرائی بخوانه كنز العمال دے۔ تہائی اور چوتھائی پر نہ دے۔

حدثنا ابو بكر قال حدثنا علي ابو بکر بن ابی شیبہ نے کہا ہم سے بیان کیا

علی بن مسہرنے، اس نے روایت کیا  
شیبانی سے، اس نے حبیب بن ابی ثابت  
سے یہ کہ میں ابن عباس کے ساتھ مسجد الحرام  
میں بیٹھا ہوا تھا کہ ایک شخص ان کے پاس آیا  
اور اس نے کہا کہ میں زمینداروں سے زمین  
لیتا ہوں اور اپنے بیج اور بیل سے اس  
میں کام کرتا ہوں پھر اپنا حق لے لیتا اور  
اور ان کا حق دے دیتا ہوں، اس کے  
جواب میں ابن عباس نے فرمایا اپنا اڑس لال  
لے لو اور نہ لو تاؤ اس پر عین کو، اس  
شخص نے تین مرتبہ یہ سوال دہرایا اور ہر مرتبہ انہوں نے اس کو یہی جواب دیا، گویا معاملہ  
ختم کرنے کا حکم دیا۔

ہم سے بیان کیا شعبہ نے کہ حماد نے ان سے  
روایت کرتے ہوئے کہا کہ میں نے پوچھا  
سعید بن المسیب، سعید بن جبیر، سالم  
بن عبد اللہ اور مجاہد سے تہائی اور  
چوتھائی پر کراء الارض یعنی مزارعت  
کے متعلق تو انہوں نے اس کے متعلق  
کراہیت کا اظہار کیا اور حرام و ممنوع بتلایا  
منصور نے روایت کرتے ہوئے کہا کہ  
ابراہیم تہائی اور چوتھائی کے بدلے  
کراء الارض کو ناجائز سمجھتے تھے۔

حماد بن سلمہ نے قتادہ سے روایت کیا،  
اس نے حسن بصری سے یہ کہ وہ بھی تہائی

بن مسہر عن الشیبانی عن حبیب  
بن ابی ثابت قال كنت جالسا  
مع ابن عباس في المسجد الحرام  
اذ اتاك رجل فقال انا اخذ الارض  
من الدهاقين فاعتملها مسدري  
و بقري فاخذ حقى واعطيتى  
حقى فقال لى اخذ لاس مالک  
و لا تردد عليه عينا فاعادها  
ثلاث مرات كل ذلك يقول له  
هذا - (ص ۲۲۶ - ج ۶ - ابن ابی شیبہ)

حدثنا شعبة عن حماد انه  
قال سألت سعيد بن المسيب  
و سعيد بن جبیر و سالم بن  
عبد الله و مجاهد عن  
كراء الارض بالثلث و الربع  
فكروا هو .

(ص ۲۶۲ - ج ۲ - طحاوی)  
عن منصور قال كان ابراهيم  
يكراء كراء الارض بالثلث  
والربع  
(ص ۲۶۲ - ج ۲ - طحاوی)

عن حماد بن سلمة عن قتادة  
عن الحسن انه كان يكراء كراء الارض

اور چوتھائی کے بدلے کراء الارض یعنی  
مزارعت کو ناجائز گردانتے تھے۔

منصور بن معتمر نے سعید بن جبیر سے بھی  
ایسا ہی روایت کیا یعنی وہ بھی تہائی اور  
چوتھائی پر کراء الارض کو ناجائز گردانتے  
تھے۔

ہمیں بتلایا محاد نے روایت کرتے  
ہوئے قیس بن سعد سے کہ قیس نے عطاء  
سے ایسی ہی بات روایت کی یعنی وہ بھی  
مزارعت کو ناجائز کہتے تھے۔

حمید الطویل اور یونس بن عبید نے روایت  
کیا کہ حسن یہری اس چیز کو مکروہ اور  
ناجائز کہتے تھے کہ آدمی اپنی زمین اپنے  
بھائی کو تہائی اور چوتھائی کے عوض  
کاشت کے لئے دے۔

خالد الحذاء نے عکرمہ سے روایت کیا کہ  
وہ تہائی اور چوتھائی پر مزارعت کو ناجائز  
گردانتے تھے۔

منصور نے مجاہد سے روایت کیا کہ یہ کہنا  
نے فرمایا کہ کسی زمین میں کاشت درست  
نہیں سوائے اس زمین کے جس کے تم  
خود مالک ہو اور اس زمین کے جو تجھے  
کسی شخص نے منہ کے طور پر بیعت کاشت  
کے لئے دی ہو۔

بالتث والربع

(ص ۲۶۲ - ج ۲ - طحاوی)

عن منصور بن المعتمر عن سعید

بن جبیر مثله

(ص ۲۶۲ - ج ۲ - شرح معانی الآثار)

اخبرنا حماد عن قیس بن سعد

اخبرهم عن عطاء مثله

(ص ۲۶۲ - ج ۲ - کتاب مذکور)

عن حمید الطویل و یونس بن

عبید عن الحسن انه کان یکره

ان یتکره الرجل الارض من

اخیه بالتث والربع

(ص ۲۶۲ - ج ۲ - کتاب مذکور)

عن خالد الحذاء عن عکرمہ

انه کسر المزارعت بالتث و

الربع -

(ص ۲۶۹ - ج ۶ - ابن ابی شیبہ)

عن منصور عن مجاہد قال

لا یصلح من الزرع الا الارض

تملک رقتها وارض یمسکها

رجلی -

(ص ۲۶۹ - ج ۶ - ابن ابی شیبہ)

سن طارق قال سمعت سعید بن المسيب يقول لا يصلح الزرع غير ثلاث: ارض يملك رقبتهما او منعت او ارض بيضاء ليست جازبا بذهب او فضة (ص ۱۲۲ - ج ۲ - سنن النسائي)

طارق سے روایت ہے کیا کہ میں نے سعید بن المسيب سے یہ فرماتے سنا کہ کاشت درست نہیں سوائے تین قسم کی زمینوں کے، ایک وہ زمین جس کا وہ مالک ہو دوسری وہ زمین جو سمجھ ہو اور تیسری وہ زمین جس کو اس نے سونے جاندگی کے

عوض اجارے پر لیا ہو

علامہ ابن حزم نے المحلی میں دو اثر اور ذکر کئے ہیں جو اس طرح ہیں۔

حدثنا الاوزاعي قال كان عطاء و مكحول و مجاهد و الحسن البصري يقولون : لا تصلح الارض البيضاء بالدرهم ولا بالدينار ولا معاملته الا ان يزرع الرجل ارضها او يملكها. (ص ۲۱۳ - ج ۸ - المحلی)

ہم سے بیان کیا اوزاعی نے یہ کہ عطاء، مکحول، مجاہد، حسن بصری کہتے تھے کہ سفید زمین یعنی باغ سے خالی زمین کی کاشت درست نہیں نہ درہم کے بدلے اور نہ دیناروں کے بدلے اور نہ پیداوار کے ایک حصہ کے بدلے سوائے اس زمین کے جسے اس کا مالک خود کاشت کرے یا وہ مٹھ کے طور پر ہو۔

حدثنا ابواسحاق السبيعي عن الشعبي عن مسروق انه كان يكثر الزرع، قال الشعبي ذلك الذي منعت و لعت دكتة من اكثر اهل السواد ضيعة. (ص ۲۱۳ - ج ۸)

ہم سے بیان کیا ابواسحاق سبیعی نے اس سے روایت کیا شعبی سے مسروق کے متعلق یہ کہ وہ مزارعت کو برا سمجھتے تھے، شعبی نے کہا یہی وہ چیز ہے جس نے مجھے مزارت سے روک رکھا ہے حالانکہ میں اہل سواد میں سب سے زیادہ زمین رکھتا ہوں۔

مذکورہ آثار سے بخوبی واضح ہوتا ہے کہ تابعین اور تبع تابعین کی اچھی خاصی تعداد مزارعت و مخابرت کے حق میں نہ تھی اور اسے ایک مکروہہ حسام اور ناجائز معاملہ گردانتی تھی اور اس میں جو چوٹی کے تابعین شامل تھے وہ ابراہیم النخعی، حسن بصری،